



ජාතික රාජ්‍ය සභාවේ 1978 අංක 22
දරන හලාවත බෞද්ධ සංගමය
(සංස්ථාගත කිරීමේ) පනත

[සහතිකය සටහන් කළේ 1978 ජූනි මස 22 වන දින]

ආණ්ඩුවේ නියමය පරිදි මුද්‍රණය කරන ලදී

(1978 ජූනි මස 30 වන දින ශ්‍රී ලංකා ජනරජයේ භූමි පත්‍රයේ II වැනි කොටසේ
 අතිරේකයක් වශයෙන් පළ කරන ලදී)

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැක .

මි : ශත 30 යි

නැහැල් ගාස්තුව : ශත 15 යි

[සභානිකය සටහන් කළේ 1978 ජූනි මස 22 වන දින]

එල්. ඩී.—ඔ. 24/78

හලාවත බෞද්ධ සංගමය සංස්ථාගත කිරීම සඳහා වූ පනතකි.

“හලාවත බෞද්ධ සංගමය” යනුවෙන් හඳුන්වනු ලබන හා සඳහන් කරනු ලබන සංගමයක්, එකී සංගමයේ සාමාජිකයන් එකඟ වූ රීති අනුව, එකී සංගමයට සම්බන්ධ සියලු කරුණු එලදැයි ලෙස ක්‍රියාත්මක කිරීමේ සහ කර ගෙන යාමේ කාර්යය සඳහා හලාවත මෙනෙක් කල් පිහිටුවා තිබූ හෙයින් ද; දුර්විකාව.

එකී සංගමය පිහිටුවනු ලැබුවේ යම් පරමාර්ථ හා කරුණු සඳහා ද, ඒ පරමාර්ථ හා කරුණු එකී සංගමය විසින් මේ දක්වා සාර්ථක ලෙස ක්‍රියාත්මක කර සහ කර ගෙන ගොස් ඇති හෙයින් සහ සංස්ථාගත කරනු ලැබීමට ඉල්ලුම් කර ඇති හෙයින් ද එකී ඉල්ලීම ඉෂ්ට කිරීම මහජන යහපත පිණිස වන හෙයින් ද;

ශ්‍රී ලංකා ජනරජයේ ජාතික රාජ්‍ය සභාව විසින් මෙසේ පනවනු ලැබේ:—

1. මේ පනත ජාතික රාජ්‍ය සභාවේ 1978 අංක 22 දරන හලාවත බෞද්ධ සංගමය (සංස්ථාගත කිරීමේ) පනත යනුවෙන් හඳුන්වනු ලැබේ. ලුහුඹු නාමය.

2. මේ පනත ආරම්භ වන දින සිට හා ඉන් පසු, (මෙහි මින් මතු “සංගමය” යනුවෙන් සඳහන් කරනු ලබන) හලාවත බෞද්ධ සංගමයේ තත් කාලයේ පාලක මණ්ඩලයේ සභාපති, උපසභාපති වරු සහ සාමාජිකයන් ද සහ සංගමයේ දැනට සාමාජිකයන් වූ සියලු තැනැත්තෝ ද මෙයින් සංස්ථාපනය කරනු ලබන සංස්ථාවට මින් මතු ඇතුළත් කර ගනු ලබන සාමාජිකයෝ ද, “හලාවත බෞද්ධ සංගමය” යන නාමය හා අභිධානය යටතේ අවිච්ඡින්න පැවැත්මක් ඇති (මෙහි මින් මතු “සංස්ථාව” යනුවෙන් සඳහන් කරනු ලබන) සංස්ථාපිත මණ්ඩලයක් වන්නාහ. එය විසින් හා එයට විරුද්ධව එකී නාමයෙන් සියලු අධිකරණවල නඩු පැවරීම හා නඩු පවරනු ලැබීම කළ හැකි හා කළ යුතු වන්නේය. තව ද පොදු මුද්‍රාවක් තබා ගැනීමේ, පාවිච්චි කිරීමේ හා සංස්ථාවේ අභිමතය පරිදි එය වෙනස් කිරීමේ සහ අමුතු කිරීමේ දුර්ණ බලය හා අධිකාරය ද එයට ඇත්තේ ය. හලාවත බෞද්ධ සංගමය සංස්ථාගත කිරීම.

3. සංස්ථාව සංස්ථාපනය කරනු ලබන්නේ යම් පොදු පරමාර්ථ සඳහා ද ඒ පොදු පරමාර්ථ පහත සඳහන් පරිදි බව මෙයින් ප්‍රකාශ කරනු ලැබේ:— සංස්ථාවේ පොදු පරමාර්ථ.

(අ) බෞද්ධ ප්‍රතිපත්තිවලට අනුකූලව සාමාජිකයන්ගේ දිවි පෙවෙත හැඩ ගස්වා ගැනීම සහ අන් අයට ඒ සඳහා ආදර්ශ හා අනුබල දීම;

(ආ) බෞද්ධ බර්මය අධ්‍යයනය, පිළිපැදීම හා ප්‍රචාරය කිරීමට ක්‍රම හා මාර්ග යොදා ගැනීම;

- (ඇ) සමාජ හා පොදු සුභ සාධක කටයුතුවල නිරතවීම ;
- (ඈ) බෞද්ධයන් අතර අන්‍යෝන්‍යයෙන් මෛත්‍රිය, සදාචාරය හා සමගිය වර්ධනය සඳහා කටයුතු කිරීම ;
- (ඉ) සාමාජිකයන්ගේ කායික, මානසික හා සමාජ ප්‍රගතිය සඳහා කටයුතු කිරීම ;
- (ඊ) බෞද්ධයන්ගේ අයිතිවාසිකම් ලබා ගැනීම, ආරක්ෂා කිරීම හා වැඩි දියුණු කිරීම ; හා
- (උ) අන්‍ය ආගමික හා ජනතා කොටස් සමග සමගිය සහ සහජීවනය වර්ධනය කිරීම.

සංස්ථාවේ සාමාන්‍ය බලතල.

4. බැංකු ගිණුම් විවෘත කිරීමේ, පවත්වාගෙන යාමේ සහ වැඩිවීමේ ද, ඇප ඇතිව හෝ නැතිව මුදල් ණයට ගැනීමේ හෝ ලබා ගැනීමේ ද, ප්‍රදානයන් සහ පරිත්‍යාගයන් ලබා ගැනීමේ හෝ අත්කර ගැනීමේ ද සිය අරමුදල් ආයෝජනය කිරීමේ ද සංස්ථාවේ පරමාර්ථ ක්‍රියාත්මක කිරීම සඳහා අවශ්‍ය සේවක මණ්ඩලය සේවයට ගැනීමේ, සේවයේ නියුක්ත කර ගැනීමේ සහ සේවයෙන් පහ කිරීමේ ද බලය ඇතුළුව, සංස්ථාවේ පරමාර්ථ හෝ එම පරමාර්ථ අතුරින් යම් කිසිවක් හෝ වැඩි දියුණු කිරීම හෝ නංවාලීම සඳහා අවශ්‍ය වන හෝ යෝග්‍ය කවර ආකාරයේ හෝ සියලු ක්‍රියා කිරීමේ ද සියලු කරුණු ඉටු කිරීමේ සහ සියලු දේ ක්‍රියාත්මක කිරීමේ ද බලය සංස්ථාවට තිබිය යුතු ය.

කළමනාකාර කමිටුව.

5. (1) සංස්ථාවේ තත් කාලයේ බල පවත්නා ඊනිවලට අනුකූලව තෝරා පත් කර ගනු ලබන නිලධාරීන්ගෙන් සහ වෙනත් නැතත් තත් සංඛ්‍යාවකගෙන් ද සමන්විත වන කළමනාකාර කමිටුවක් මගින් සංස්ථාවේ කටයුතු, සංස්ථාවේ තත් කාලයේ බල පවත්නා ඊනිවලට යටත්ව පරිපාලනය කළ යුතු ය.

(2) සංස්ථාවේ ප්‍රථම කළමනාකාර කමිටුව මේ පනත ආරම්භ වන දින බූරු දරන සංගමයේ කළමනාකාර කමිටුවේ නිලධාරීන්ගෙන් සහ වෙනත් සාමාජිකයන්ගෙන් ද සමන්විත විය යුතු ය.

සංස්ථාවේ රීති.

6. (1) සාමාජිකයන් ඇතුළත් කර ගැනීම, ඉල්ලා අස්වීම හෝ තෙරපීම සඳහා ද කළමනාකාර කමිටුවේ සහ සංස්ථාවේ නොයෙකුත් නිලධරයන්ගේ සහ නියෝජිතයන්ගේ සහ සේවකයන්ගේ කාර්ය කරගෙන යාම සඳහා ද සහ රැස්වීම් කටයුතු පිළිබඳ කාර්ය පටිපාටිය සඳහා ද පොදු වශයෙන් සංස්ථාවේ කටයුතු කළමනාකරණය කිරීම සඳහා ද සංස්ථාවේ පරමාර්ථ මුදුන්පත් කර ගැනීම සඳහා ද සංස්ථාව විසින් කලින් කල යම් මහා සහ රැස්වීමක දී වැඩි ඡන්දයෙන් ඊනි සාදනු ලැබීම නීත්‍යානුකූල වන්නේ ය. එකී ඊනී සාදීමෙන් පසු, (2) වන උපවගන්තියේ නියමයන්ට යටත්ව, එවැනි ම රැස්වීමක දී, එකී ඊනී වෙනස් කිරීම, සංශෝධනය කිරීම හෝ අවලංගු කිරීම හෝ එවාට යමක් එකතු කිරීම ද කරනු ලැබිය හැකි ය.

(2) සංස්ථාවේ තත් කාලයේ බල පවත්නා කිසිම ඊනියක් හෝ මින් මතු සම්මත කරනු ලබන කිසිම ඊනියක් හෝ වෙනස් කිරීම, සංශෝධනය කිරීම, අවලංගු කිරීම හෝ ඊට යමක් එකතු කිරීම, සංස්ථාවේ මහා සහ රැස්වීමකට සහභාගී වී ඡන්දය දෙන සාමාජිකයන්ගෙන් තුනෙන් දෙකකට නොඅඩු සංඛ්‍යාවකගේ ඡන්දයෙන් හැර, කරනු නොලැබිය යුතු ය.

(3) මේ පනත ආරම්භ වන දින බල පවත්නා සංගමයේ ඊනී මේ වගන්තිය යටතේ සාදන ලද සංස්ථාවේ ඊනී ලෙස සලකනු ලැබිය යුතු ය.

(4) සංස්ථාවේ සාමාජිකයන් සංස්ථාවේ ඊනීවලට යටත් විය යුතු ය.

7. මේ පනත ක්‍රියාත්මක වන වේලාවේ දී පවත්නා සංගමයේ සියලුම ණය හා බැරකම් මෙයින් සංස්ථාපනය කරනු ලබන සංස්ථාව විසින් ගෙවිය යුතු අතර සංගමයට අය විය යුතු සියලුම ණය, දායක මුදල් සහ සම්මාදම් මුදල් මේ පනතේ කාර්ය සඳහා සංස්ථාවට ගෙවනු ලැබිය යුතු ය.

සංගමයෙන් ගෙවිය යුතු හා සංගමයට අය විය යුතු ණය.

8. යම් මිලට ගැනීමක්, ප්‍රදානයක්, ත්‍යාගයක්, අන්තිම කැමති පත්‍රයකින් බුද්දල් බැහැර කිරීමක් ප්‍රකාර හෝ අන්‍යාකාරයකින් හෝ සංස්ථාව සතුවන යම් වංචල හා නිශ්චල දේපලක් භාර ගැනීමටත් තබා ගැනීමටත් නීතියෙහි ලා සංස්ථාවට හැකියාව හා ශක්තිතාව ඇත්තේ ය. තව ද එකී සියලු දේපල ඒවා විකිණීමේ, උකස් කිරීමේ, බද්දට දීමේ, හුවමාරු කර ගැනීමේ හා අන්‍යාකාරයකින් බැහැර කිරීමේ පූර්ණ බලය ඇතිව, මේ පනතේ 'කාර්ය සඳහා, සංස්ථාවේ තත් කාලයෙහි බලපවත්නා ඊනීවලට යටත්ව, සංස්ථාව විසින් තබා ගත යුතු ය.

සංස්ථාව විසින් නිශ්චල හා වංචල දේපල තබා ගත හැකි බව.

9. සභාපතිවරයා සහ සම ලේකම්වරයකු හෝ භාණ්ඩාගාරික වරයා ඉදිරිපිට දී මිස සංස්ථාවේ මුද්‍රාව කිසිම සාධන පත්‍රයකට තබනු නොලැබිය යුතු අතර තමන් පැමිණ සිටි බවට ලකුණක් වශයෙන් ඔවුන් දෙදෙනා විසින් එකී සාධන පත්‍රයෙහි තම නම් අත්සන් කළ යුතු ය. එම අත්සන් කිරීම සාක්ෂිකරුවකු වශයෙන් යම් තැනැත්තකුගේ අත්සන් කිරීමට බාහිරව විය යුතු ය.

සංස්ථාවේ මුද්‍රාව.

10. මේ පනතෙහි සඳහන් තැනැත්තන්ගේ හා ඔවුන් මගින්, ඔවුන්ගෙන් හෝ ඔවුන් යටතේ හිමිකම් පාත්තවුන්ගේ අයිතිවාසිකම්වලට හැර, ජනරජයේ හෝ යම් රාජ්‍ය මණ්ඩලයක හෝ සංස්ථාවක හෝ වෙන යම් තැනැත්තකුගේ අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ බලපෑමක් නොවන්නේය.

ජනරජයේ හා අන්‍යයන්ගේ අයිතිවාසිකම් ආරක්ෂා කිරීම.